



धर्मप्रांतीय उपासना आयोग, वसई

सामान्य काळातील चौथा रविवार

सांयप्रार्थना

महत्वाची सूचना : ख्रिस्तसभेची प्रार्थना किंवा बिविअरी प्रार्थना हा प्रकार खूप प्राचीन आहे. मठवासी धर्मगुरुंकडून आलेली ही प्रार्थना चर्च आपली अधिकृत प्रार्थना म्हणून मानते. सदर प्रार्थनेचं एक महत्वाचं वैशिष्ट्य म्हणजे ही संपूर्ण प्रार्थना वायवलवर आधारीत आहे. धर्मगुरु धर्मभगिनी तसेच अनेक प्रांपचिक ही प्रार्थना नित्यनेमाने करीत असतात. आपल्या संपूर्ण कुटुंबाला एकत्रित करून आपण ही प्रार्थना करावी. चिंतन व गरजेनुसार विनंत्या ह्या प्रार्थनेमध्ये अंतर्भूत करता येतील. ख्रिस्त सभेची ही महत्वाची प्रार्थना करण्यापूर्वी घरात प्रार्थनामय वातावरण तयार करा. टिक्ही मोवाईल बंद करा घरातल्या राजपिठासमोर मेणवत्या लावा प्रार्थनेला योग्य असे कपडे करा व आपल्या कुटुंबासाठी हा एक भक्तीमय सोहळा बनवा. ख्रिस्तसभेची ही महत्वाची प्रार्थना आपणांस सतत प्रेरणा देत राहो.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : सामान्य काळातील गीत

प्रतिगीत १: मी तुला पावित्र्याच्या प्रकाशात पहाटेपूर्वीच जन्म दिला आहे, आल्लेलुया .

स्तोत्र ११०: १ - ५, ७

यरमेश्वर तुझे बलवेत्र सियोनेतून पुढे नेईल ;
तो म्हणाला, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात ;

पावित्र्याने मंडित झालेले तुझे तस्ण
तुला पहाटेच्या दहिवरांसारखे आहेत .

यरमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा बीमोड करील .
मागानि चालत असतां तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: मी तुला पावित्र्याच्या प्रकाशात पहाटेपूर्वीच जन्म दिला आहे, आल्लेलुया .

प्रतिगीत २: जे नीतिमत्त्वाचे भुकेले आणि तान्हेले आहेत ते धन्य कारण ते तृप्त होतील .

स्तोत्र ११२

यरमेश्वराचे स्तवन करा .
जो मनुष्य परमेश्वराचे भय धरितो
आणि ज्याचा हर्ष त्याच्या आज्ञांमध्ये आहे तो धन्य!
त्याची संतती पृथ्वीवर पराक्रमी होईल;
सरळ जनांचा वंश आशीर्वादयुक्त होईल .
धनसंपदा त्याच्या घरी असते;
त्याचे नीतिमत्त्व सर्वकाल टिकते .
सरळ जनांस अंधकारात प्रकाश प्राप्त होतो .
त्याच्याठायी कृपा, दया व न्याय ही आहेत .
जो मनुष्य दया करितो व उसने देतो
त्याचे कल्याण होते;

तो न्यायाने आपले व्यवसाय करील .
 तो कधीही ढळणार नाही;
 नीतिमानाचे स्मरण सर्वकाळ राहील .

 तो वाईट बातमीला भिणार नाही;
 त्याचे मन परमेश्वरावर भाव ठेवून अढळ राहते .
 त्याचे मन स्थिर असते,
 आपल्या शत्रूंची गत आपल्या इच्छेप्रमाणे झालेली पाहीपर्यंत
 तो भिणार नाही .

त्याने सदल हाताने गरिबांस दान दिले आहे;
 त्याचे नीतिमत्त्व सर्वकाळ राहील .
 त्याचा सन्मानपूर्वक उल्कर्ष होईल .

हे पाहून दुर्जन खिन्न होईल;
 तो दातओठ खाईल पण विरघळून जाईल .
 दुर्जनांची इच्छा नष्ट होईल .

पिता, पुत्र आणि पवित्र आत्मा ह्यांचा गौरव असो,
 जसा प्रारंभी तसा आता आणि सदासर्वदा असो . आमेन .

प्रतिगीत २ : जे नीतिमत्त्वाचे भुक्तेले आणि तान्हेले आहेत ते धन्य कारण ते तृप्त होतील .

प्रतिगीत ३ : अहो, सर्व लहान आणि थोर अशा त्याच्या सर्व सेवकांनो, परमेश्वराचे स्तवन करा आल्लेलुया .

प्रकटी १९ : १ - २, ५ - ७

‘आल्लेलुया’, तारण, गौरव व सामर्थ्य
 ही आमच्या देवाची आहेत; (प) आल्लेलुया
 कारण ‘त्याचे न्याय निर्बंध सत्याचे’ व ‘नीतीचे’ आहेत . (प) आल्लेलुया (आल्लेलुया) .
 आल्लेलुया अहो आमच्या देवाची भीती वाळगणाच्या सर्व लहानथोर दासांनो,
 त्याचे स्तवन करा, (प) आल्लेलुया .

‘आल्लेलुया’, कागण सर्वसमर्थ आमचा ‘प्रभू’ देव ह्याने राज्य हाती घेतले आहे . **(प)** आल्लेलुया

आपण आनंद व उल्हास करू व त्याचे गौरव करू; **(प)** आल्लेलुया (आल्लेलुया) .

आल्लेलुया, कारण कोकराचे लग्न निघाले आहे,
आणि त्याच्या नवरीने स्वतःला सजविले आहे . **(प)** आल्लेलुया .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: अहो, सर्व लहान आणि थोर अशा त्याच्या सर्व सेवकांनो, परमेश्वराचे स्तवन करा आल्लेलुया .

शास्त्रवाचन

इव्री १२:२२ - २४

पण तुम्ही सियोन पर्वत, जिवंत देवाचे नगर म्हणजे स्वर्गीय येऊशलेम, लाख्यो देवदूत, स्वर्गातील यादीतल्या ज्येष्ठांचा समाज व मंडळी, सर्वाचा न्यायाधीश देव, पूर्ण केलेल्या नीतिमानांचे आत्मे, नव्या कराराचा मध्यस्थ येशू, आणि शिंपडण्याचे रक्त ह्यांच्याजवळ आला आहा; त्या रक्ताचे बोलणे हावेलाच्या रक्ताच्या बोलण्यापेक्षा उत्तम आहे .

लघु प्रतिसाद

प्रतिसादः परमेश्वर थोर आहे, त्याचे सामर्थ्य महान आहे .

प्रतिसादः परमेश्वर थोर आहे, त्याचे सामर्थ्य महान आहे .

चरणः त्याच्या शहाणपणाला सीमा नाही .

प्रतिसादः परमेश्वर थोर आहे, त्याचे सामर्थ्य महान आहे .

त्रैक्य स्तुतीः पिता, पुत्र आणि पवित्र आत्मा ह्यांचा गौरव असो .

प्रतिसादः परमेश्वर थोर आहे, त्याचे सामर्थ्य महान आहे .

मरियेच्या स्तोत्राचे प्रतिगीत : देवाच्या मुग्हातून बाहेर पडणारी वचने ऐकून ते सर्व विस्मयचकित झाले .

मरियेचे स्तोत्रः लूक १:४६-५५

‘माझा जीव प्रभूला’ थोर मानितो
आणि ‘देव जो माझा तारणारा’
त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’
पाहा, आतापासून सर्व पिढ्या मला धन्य म्हणतील;

कारण जो समर्थ आहे,
त्याने माझ्याकरिता महकृत्ये केली आहेत;
आणि ‘त्याचे नांव पवित्र आहे,’
आणि जे ‘त्याचे भय धरितात,
त्यांच्यावर त्याची दया पिढ्यानुपिढ्या आहे.’

त्याने आपल्या वाहूने पराक्रम केला आहे;
जे आपल्या अंतःकरणाच्या कल्पनेने ‘गर्विष्ठ आहेत
त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’
‘त्याने भुक्तेल्यांस उत्तम पदार्थांनी तृप्त केले आहे,’
व ‘धनवानांस रिकामे लावून दिले आहे.’

आपल्या पूर्वजांस’ त्याने सांगितले ‘त्याप्रमाणे आब्राहाम’
व त्याचे ‘संतान ह्यांच्यावरील दया’ सर्वकाळ ‘समून
त्याने आपला सेवक इस्त्राएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो .
जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीत : देवाच्या मुग्हातून बाहेर पडणारी वचने ऐकून ते सर्व विस्मयचकित झाले .

मध्यस्थीच्या प्रार्थना

प्रतिसाद: हे पित्या, गिव्रस्तामध्ये सर्व गोष्टी एकसंघ कर .

गिव्रस्तसभेद्वारे देवाने त्याचा गुप्त हेतू आपणास प्रगट केला आहे. गिव्रस्तामध्ये सर्व गोष्ट एक करण्याचा त्याची ही इच्छा पूर्ण व्हावी म्हणून आपण प्रार्थना करू या . **प्रतिसाद:** हे पित्या, गिव्रस्तामध्ये सर्व गोष्टी एकसंघ कर .

हे प्रभो, गिव्रस्तसभेतील तुझ्या पवित्र आत्म्याच्या उपस्थिती व सामर्थ्यावद्वल आम्ही तुझे आभार मानतो . एकजुटीने प्रार्थना व कार्य करून ऐक्यभावना वाढीस लावण्यास आम्हाला प्रेरणा दे . **प्रतिसाद:** हे पित्या, गिव्रस्तामध्ये सर्व गोष्टी एकसंघ कर .

हे प्रभो, ज्याचे कार्य तुझे प्रेम घोषित करते, त्यांच्या जीवनाद्वारे समाजाची सेवा करण्यास आम्हाला मदत कर . **प्रतिसाद:** हे पित्या, गिव्रस्तामध्ये सर्व गोष्टी एकसंघ कर .

हे पित्या, गिव्रस्तसभेमध्ये तुझ्या वचनांची व साक्रामेंताची जे सेवा करीत आहेत, त्यांची काळजी घे . गिव्रस्ताने ऐक्यासाठी केलेली प्रार्थना वैश्विक कुटुंबात पूर्णत्वास नेण्यास त्यांना साहाय्य कर . **प्रतिसाद:** हे पित्या, गिव्रस्तामध्ये सर्व गोष्टी एकसंघ कर .

हे परमेश्वरा, तुझ्या लोकांना युद्ध व द्वेषभावना यामुळे होणारा विध्वंस समजावा व तुझ्या पुत्राने दिलेली शांती अनुभवास यावी अशी कृपा दे . **प्रतिसाद:** हे पित्या, गिव्रस्तामध्ये सर्व गोष्टी एकसंघ कर .

हे प्रभो, जे तुझ्या शांतीत विसावा घेत आहेत त्यांची आशा पूर्णत्वास ने व जेव्हा तुझ्यामध्ये सर्व गोष्टी एकत्र केल्या जातील त्या अंतिम पुनरुत्थानाकडे त्यांना आण . **प्रतिसाद:** हे पित्या, गिव्रस्तामध्ये सर्व गोष्टी एकसंघ कर .

आमच्या स्वर्गीय बापा ...

समारोपाची प्रार्थना:

प्रभो, माझ्या देवा, सर्व वस्तू, आमचे सर्व सोबतचे लोक यापेक्षा तुझ्यावर, तुझ्या योग्यतेचे असे प्रेम आम्ही करावे असे कर . ही प्रार्थना आम्ही आमच्या प्रभूगिव्रस्ताद्वारे करतो .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .